

DVADASHA JYOTHIRLINGA STOTRAM

saurāṣṭradēśē viśadē'tiramyē jyōtirmayaṃ chandrakalāvataṃsam □
bhaktipradānāya kṛpāvatīrṇaṃ taṃ sōmanāthaṃ śaraṇaṃ prapadyē □ 1□

śrīśailaśarṅgē vibudhātisaṅgē tulādrituṅgē'pi mudā vasantam □
tamarjunaṃ mallikapūrvamēkaṃ namāmi saṃsārasamudrasētum □ 2□

avantikāyāṃ vihitāvatāraṃ muktupradānāya cha sajjanānām □
akālamṛtyōḥ parirakṣaṇārthaṃ vandē mahākālamahāsurēśam □ 3□

kāvērikānarmadayōḥ pavitrē samāgamē sajjanatāraṇāya □
sadaivamāndhātṛpurē vasantamōṅkāramīśaṃ śivamēkamīḍē □ 4□

pūrvōttarē prajvalikānidhānē sadā vasantaṃ girijāsamētam □
surāsurārādhitaṇḍapādapadmaṃ śrīvaidyanāthaṃ tamahaṃ namāmi □ 5□

yāmyē sadaṅgē nagarē'tiramyē vibhūṣitāṅgaṃ vividhaiścha bhōgaiḥ □
sadbhaktimuktupradamīśamēkaṃ śrīnāganāthaṃ śaraṇaṃ prapadyē □ 6□

mahādripārśvē cha taṭē ramantaṃ sampūjyamānaṃ satataṃ munīndraiḥ □
surāsurairyakṣa mahōragāḍhyaiḥ kēdāramīśaṃ śivamēkamīḍē □ 7□

sahyādriśīrṣē vimalē vasantaṃ gōdāvaritīrapavitrādēśē □
yaddharśanātpātakamāśu nāśaṃ prayāti taṃ tryambakamīśamīḍē □ 8□

sutāmraparṇījalarāśiyōgē nibadhya sētum viśikhairasaṅkhyaiḥ □
śrīrāmachandrēṇa samarpitaṃ taṃ rāmēśvarākhyam niyataṃ namāmi □ 9□

yaṃ ḍākinīśākinikāsamājē niṣēvyamāṇaṃ piśitāśanaiścha □
sadaiva bhīmādipadaprasiddhaṃ taṃ śaṅkaraṃ bhaktahitaṃ namāmi □ 10□

sānandamānandavanē vasantamānandakandaṃ hatapāpavṛndam □
vārāṇasīnāthamanāthanāthaṃ śrīviśvanāthaṃ śaraṇaṃ prapadyē □ 11□

ilāpurē ramyaviśālakē'smin samullasantaṃ cha jagadvarēṇyam □
vandē mahōdāratarasvabhāvaṃ ghrṣṇēśvarākhyam śaraṇaṃ prapadyē □ 12□

jyōtirmayadvādaśaliṅgakānāṃ śivātmanāṃ prōktamidaṃ kramēṇa □
stōtraṃ paṭhitvā manujō'tibhaktyā phalaṃ tadālōkya nijaṃ bhajēchcha □

□ iti śrīmadśaṅkarāchāryavirachitaṃ
dvādaśajyōtirīṅgastōtraṃ sampūrṇam □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org